

Brussell, 3 ta' Marzu 2026
(OR. en)

6964/26

UD 50
CORDROGUE 31
DELECT 42

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	9 ta' Frar 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2026) 689 final
Suġġett:	REGOLAMENT DELEGAT TAL-KUMMISSJONI (UE) .../... ta'9.2.2026 li jemenda r-Regolament (KE) Nru 273/2004 tal-Parlament Ewropew u tal-Kunsill u r-Regolament tal-Kunsill (KE) Nru 111/2005 rigward l-inkluzjoni ta' ċerti prekursori tal-katinon sintetiku u tal-amfetamina fil-lista ta' sustanzi skedati

Id-delegazzjonijiet isibu mehmuż id-dokument C(2026) 689 final.

Mehmuż: C(2026) 689 final



IL-KUMMISSJONI
EWROPEA

Brussell, 9.2.2026
C(2026) 689 final

REGOLAMENT DELEGAT TAL-KUMMISSJONI (UE) .../...

ta'9.2.2026

li jemenda r-Regolament (KE) Nru 273/2004 tal-Parlament Ewropew u tal-Kunsill u r-Regolament tal-Kunsill (KE) Nru 111/2005 rigward l-inkluzjoni ta' ċerti prekursori tal-katinon sintetiku u tal-amfetamina fil-lista ta' sustanzi skedati

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

Il-prekursuri tad-droga huma sustanzi kimiċi li jistgħu jintużaw għall-manifattura illeċita ta' drogi narkotiċi jew ta' sustanzi psikotropiċi. Ir-Regolament (KE) Nru 273/2004 tal-Parlament Ewropew u tal-Kunsill¹ jistabbilixxi l-miżuri għall-monitoraġġ tal-kummerċ tal-prekursuri tad-droga fl-UE, filwaqt li r-Regolament tal-Kunsill (KE) Nru 111/2005² jirregola l-kummerċ tal-prekursuri tad-droga bejn l-UE u l-pajjiżi terzi. Il-prekursuri tad-droga jistgħu jkunu sustanzi skedati (elenkati fl-Annessi tar-Regolamenti) jew sustanzi mhux skedati. Flimkien, iż-żewġ Regolamenti jimplementaw il-miżuri previsti mill-Artikolu 12 tal-Konvenzjoni tan-Nazzjonijiet Uniti kontra t-Traffiku Illeċitu ta' Drogi Narkotiċi u Sustanzi Psikotropiċi tad-19 ta' Diċembru 1988³ (il-“Konvenzjoni tan-NU tal-1988”).

Fuq talba ta' Stat Membru, il-Kummissjoni tat mandat lill-Aġenzija Ewropea dwar id-Drogi (EUDA, European Drugs Agency) biex tivvaluta l-użi leċiti u illeċiti tad-disa' sustanzi mhux skedati li ġejjin: 3' -kloropropjofenon, 2-bromo-3'-kloropropjofenon, 3'-metilpropjofenon, 2-bromo-3'-metilpropjofenon, 4'-metilpropjofenon, 2-bromo-4'-metilpropjofenon, 4'-kloropropjofenon, 2-bromo-4'-kloropropjofenon u fenil-2-nitropropenon.

L-EUDA kkonfermat li dawn il-prekursuri kollha jistgħu jintużaw fil-produzzjoni illeċita ta' drogi tal-katinon sintetiku u tal-amfetamina, permezz ta' metodi sempliċi u skalabbli, li jeħtieġu biss tagħmir bażiku u profiċjenza teknika minima biex jiġu eżegwiti. Is-sekwestri ta' dawn il-prekursuri żdiedu f'dawn l-aħħar snin fl-Unjoni u hemm evidenza li dawn jintużaw fil-produzzjoni illeċita tad-drogi. Madankollu, xi whud minn dawn il-prekursuri għandhom ukoll użi leġittimi fil-produzzjoni tal-mediċini kkummerċjalizzati fl-UE. It-3'-Kloropropjofenon jintuża fil-produzzjoni tal-bupropjon, medicina maħsuba għat-trattament tad-dipressjoni u bhala għajnuna għall-waqfien mit-tipjip. It-2-Bromo-3'-kloropropjofenon huwa prodott intermedju fil-manifattura tal-bupropjon. Il-4'-Metilpropjofenon jintuża fil-produzzjoni tat-tolperizon, rilassant muskolari awtorizzat għat-trattament tal-ispazmi tal-muskoli u tal-ispastiċità kkawżati minn kundizzjonijiet varji. Il-fenil-2-nitropropen jista' jintuża fil-produzzjoni tal-mediċini bbażati fuq l-amfetamina. Barra minn hekk, dawn il-prekursuri kollha jintużaw bhala standards referenzjali fil-laboratorji analitiċi.

Minhabba li d-disa' sustanzi jistgħu jintużaw faċilment għall-produzzjoni tad-drogi illeċiti, jenħtieġ li l-Kummissjoni temenda r-Regolament (KE) Nru 273/2004 u r-Regolament (KE) Nru 111/2005 u żzidhom fil-Kategorija 1, peress li joħolqu l-akbar riskju meta jiġu ddevjati lejn produzzjoni illeċita. Għaldaqstant, il-kummerċ u l-użu tas-sustanzi se jkunu soġġetti għall-aktar miżuri stretti ta' kontroll u ta' monitoraġġ: l-operaturi u l-utenti jeħtieġ li jkollhom liċenzja, l-importazzjoni u l-esportazzjoni huma soġġetti għal awtorizzazzjoni u s-sustanzi għandhom jinħażnu f'bini sikur. Filwaqt li dawn il-miżuri se jwasslu għal kostijiet tal-konformità b'mod partikolari għall-produtturi tal-mediċini li jużaw il-prekursuri u għall-fornituri tagħhom, dawn il-kostijiet huma ġġustifikati mill-bżonn li tiġi evitata d-devjazzjoni ta' dawn is-sustanzi lejn il-produzzjoni illeċita tad-drogi.

¹ Ir-Regolament (KE) Nru 273/2004 tal-Parlament Ewropew u tal-Kunsill tal-11 ta' Frar 2004 dwar prekursori tad-droga, ĠU L 47, 18.2.2004, p. 1.

² Ir-Regolament tal-Kunsill (KE) Nru 111/2005 tat-22 ta' Diċembru 2004 li jistabbilixxi regoli għall-monitoraġġ ta' kummerċ fil-prekursuri ta' drogi bejn l-Unjoni u pajjiżi terzi, ĠU L 22, 26.1.2005, p. 1.

³ ĠU L 326, 24.11.1990, p. 56.

2. KONSULTAZZJONIJIET QABEL L-ADOZZJONI TAL-ATT

F'konformità mal-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016⁴, twettqu konsultazzjonijiet xierqa u trasparenti, inkluż fil-livell tal-esperti, bi tnejn għal dan l-att delegat. Il-grupp ta' Esperti dwar il-Prekursuri tad-Droga ddiskuta l-proposta bir-reqqa matul il-laqgħa tiegħu tat-2–3 ta' April 2025 u saret konsultazzjoni finali bil-miktub f'Diċembru 2025. L-Istati Membri appoġġaw b'mod ġenerali l-iskedar tad-disa' sustanzi.

L-abbozz ġie ppubblikat għall-feedback tal-pubbliku fuq il-portal "Semma' leħnek". Tressqu 2 kontribuzzjonijiet: mikrointrapriża waħda appoġġat l-inizjattiva, u ċittadin wieħed oppoñiha għax qies li dawn id-deċiżjonijiet għandhom jittiehdu fil-livell nazzjonali biss. Madankollu, ir-regoli dwar il-kontroll u l-monitoraġġ tal-prekursuri tad-droga ilhom armonizzati fil-livell tal-UE mill-1990 u l-Kummissjoni għandha s-setgħa mill-Parlament Ewropew u mill-Kunsill li tadotta atti delegati li jaġġornaw il-lista ta' sustanzi mqiegħda taħt kontroll.

L-abbozz ġie nnotifikat abbażi tal-Artikolu 2(9)(2) tal-Ftehim dwar l-Ostakli Tekniċi għall-Kummerċ u ma wasal l-ebda kumment.

3. ELEMENTI LEGALI TAL-ATT DELEGAT

Abbażi tal-Artikolu 15 tar-Regolament (KE) Nru 273/2004 u tal-Artikolu 30a tar-Regolament (KE) Nru 111/2005, il-Kummissjoni għandha s-setgħa li tadotta atti delegati sabiex tadatta l-Annessi għal xejriet godda fid-direttament tal-prekursuri tad-droga.

Ir-Regolament (KE) Nru 273/2004 u r-Regolament (KE) Nru 111/2005 huma relatati hafna mill-qrib. Dawn jimplimentaw b'mod kongunt il-miżuri previsti fl-Artikolu 12 tal-Konvenzjoni tan-NU tal-1988. Għalhekk, il-ġbir flimkien taż-żewġ setgħat ibbażati fuq atti leġislattivi bażiċi differenti f'att delegat wieħed huwa ġġustifikat minhabba r-rabta materjali mill-qrib bejn is-setgħat inkwistjoni.

⁴ ĠU L 123, 12.5.2016, p. 1.

REGOLAMENT DELEGAT TAL-KUMMISSJONI (UE) .../...

ta'9.2.2026

li jemenda r-Regolament (KE) Nru 273/2004 tal-Parlament Ewropew u tal-Kunsill u r-Regolament tal-Kunsill (KE) Nru 111/2005 rigward l-inkluzjoni ta' ċerti prekursori tal-katinon sintetiku u tal-amfetamina fil-lista ta' sustanzi skedati

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 273/2004 tal-Parlament Ewropew u tal-Kunsill tal-11 ta' Frar 2004 dwar il-prekursuri tad-droga¹, u b'mod partikolari l-Artikolu 15 tiegħu,

Wara li kkunsidrat ir-Regolament tal-Kunsill (KE) Nru 111/2005 tat-22 ta' Diċembru 2004 li jistabbilixxi regoli għall-monitoraġġ ta' kummerċ fil-prekursuri ta' drogi bejn l-Unjoni u pajjiżi terzi², u b'mod partikolari l-Artikolu 30a tiegħu,

Billi:

- (1) Ir-Regolament (KE) Nru 273/2004 jistabbilixxi l-miżuri għall-monitoraġġ tal-kummerċ tal-prekursuri tad-droga fl-Unjoni, filwaqt li r-Regolament (KE) Nru 111/2005 jirregola l-kummerċ tal-prekursuri tad-droga bejn l-Unjoni u l-pajjiżi terzi. L-Anness I tar-Regolament (KE) Nru 273/2004 u l-Anness tar-Regolament (KE) Nru 111/2005 lkoll fihom lista ta' sustanzi skedati li huma soġġetti għal għadd ta' miżuri ta' kontroll u ta' monitoraġġ armonizzati previsti f'dawk ir-Regolamenti.
- (2) L-awtoritajiet nazzjonali kompetenti indikaw zieda fis-sekwestri tad-disa' sustanzi mhux skedati li ġejjin: (i) 3'-kloropropjofenon; (ii) 2-bromo-3'-kloropropjofenon; (iii) 3'-metilpropjofenon; (iv) 2-bromo-3'-metilpropjofenon (v) 4'-metilpropjofenon; (vi) 2-bromo-4'-metilpropjofenon; (vii) 4'-kloropropjofenon; (viii) 2-bromo-4'-kloropropjofenon, u (ix) fenil-2-nitropropen.
- (3) It-3'-kloropropjofenon u t-2-bromo-3'-kloropropjofenon huma l-prekursuri tat-3-klorometkatinon jew tal-klofedron (3-CMC). It-3'-Metilpropjofenon u t-2-bromo-3'-metilpropjofenon huma l-prekursuri tat-3-metilmetkatinon (3-MMC). Il-4'-Metilpropjofenon u t-2-bromo-4'-metilpropjofenon huma l-prekursuri tal-mefedron (4-metilmetkatinon jew 4-MMC). Il-4'-kloropropjofenon u t-2-bromo-4'-kloropropjofenon huma l-prekursuri tal-4 CMC (klefedron jew 4-klorometkatinon). Il-fenil-2-nitropropen huwa l-prekursur tal-amfetamina.
- (4) It-3-CMC, 3-MMC, 4-CMC u 4-MMC huma drogi stimulanti tal-katinon sintetiku mqiegħda taħt il-kontroll internazzjonali u Ewropew. L-amfetamina hija wkoll droga kkontrollata. Dawn id-drogi jistgħu jgħolqu riskji serji għas-saħħa pubblika u soċjali fil-livell tal-Unjoni.

¹ ĠU L 47, 18.2.2004, p. 1, ELI: <http://data.europa.eu/eli/reg/2004/273/oj>.

² ĠU L 22, 26.1.2005, p. 1, ELI: <http://data.europa.eu/eli/reg/2005/111/oj>.

- (5) Il-Kummissjoni tat mandat lill-Aġenzija Ewropea dwar id-Drogi (EUDA) biex tivvaluta d-disa' sustanzi u tipprovdi informazzjoni kemm dwar l-użi leċiti kif ukoll dwar dawk illeċiti³. Skont l-EUDA, id-disa' sustanzi jistgħu jintużaw fil-produzzjoni illeċita tad-drogi permezz ta' metodi sempliċi u skalabbli, li jehtieġu biss tagħmir bażiku u profiċjenza teknika minima biex jiġu eżegwiti. Is-sekwestri ta' dawk il-prekursuri żdiedu f'dawn l-aħħar snin fl-Unjoni. Uħud minn dawn jintużaw fil-produzzjoni tal-mediċini kkummerċjalizzati fl-UE: It-3'-kloropropjofenon jintuża fil-produzzjoni tal-bupropjon, mediċina maħsuba għat-trattament tad-dipressjoni u bhala għajjnuna għall-waqfien mit-tipjip. It-2-Bromo-3'-kloropropjofenon huwa prodott intermedju fil-manifattura tal-bupropjon. Il-4'-Metilpropjofenon jintuża fil-produzzjoni tat-tolperizon, rilassant muskolari awtorizzat għat-trattament tal-ispazmi tal-muskoli u tal-ispastiċità kkawżati minn kundizzjonijiet varji. Il-fenil-2-nitropropen jista' jintuża fil-produzzjoni tal-mediċini bbażati fuq l-amfetamina. Barra minn hekk, l-EUDA tikkonferma li d-disa' sustanzi kollha kkonċernati għandhom użi legittimi bhala standards referenzjali fil-laboratorji analitiċi.
- (6) Minhabba li d-disa' sustanzi jistgħu jintużaw faċilment għall-produzzjoni tad-drogi illeċiti u hemm evidenza li dan qed iseħħ fl-Unjoni, jenhtieġ li r-Regolamenti (KE) Nru 273/2004 u (KE) Nru 111/2005 jiġu emendati rispettivament biex jinkludu dawk id-disa' sustanzi fil-lista tas-sustanzi skedati tal-Kategorija 1 peress li joħolqu l-akbar riskju meta jiġu ddevjati lejn produzzjoni illeċita. Biex tiġi evitata d-devjazzjoni tagħhom mill-kanali leċiti, jenhtieġ li l-kummerċ u l-użu tas-sustanzi jkunu soġġetti għall-aktar miżuri stretti ta' kontroll u ta' monitoraġġ.
- (7) Barra minn hekk, l-iskedar tad-disa' sustanzi jkun jappoġġa lill-awtoritajiet nazzjonali fil-ġlieda tagħhom kontra l-produzzjoni illeċita tad-drogi peress li, mid-data tad-dhul fis-seħħ ta' dan ir-Regolament, dawk is-sustanzi jridu jitqiesu bhala "prekursuri" skont it-tifsira tal-Artikolu 1, il-punt 2, tad-Deciżjoni Qafas tal-Kunsill 2004/757/JHA⁴, għad-definizzjoni tal-elementi minimi ta' reati marbuta mat-traffikar tal-prekursuri.
- (8) Għalhekk, jenhtieġ li r-Regolamenti (KE) Nru 273/2004 u (KE) Nru 111/2005 jiġu emendati kif xieraq.
- (9) Ir-Regolamenti (KE) Nru 273/2004 u (KE) Nru 111/2005 jimplementaw b'mod kongunt id-dispożizzjonijiet relatati mal-prekursuri tad-droga tal-Konvenzjoni tan-Nazzjonijiet Uniti kontra t-Traffikar Illeċitu ta' Drogi Narkotiċi u Sustanzi Psikotropiċi, adottata fi Vjenna fid-19 ta' Diċembru 1988 u approvata f'isem l-Unjoni bid-Deciżjoni tal-Kunsill 90/611/KEE⁵. Fid-dawl tar-rabta sostantiva mill-qrib bejn is-setgħat f'dawk iż-żewġ Regolamenti, huwa xieraq li l-emendi jiġu adottati permezz ta' att delegat wiehed.
- (10) Madankollu, ġew identifikati l-użi legittimi fil-produzzjoni tal-mediċina għal xi wħud mis-sustanzi kkonċernati, u xi laboratorji kummerċjali jista' jkollhom bżonn jużaw is-sustanzi l-oħra bhala standards referenzjali. Għalhekk, hemm kummerċ legittimu tad-disa' sustanzi.

³ [EUDA home page | www.euda.europa.eu](http://www.euda.europa.eu)

⁴ Id-Deciżjoni Kwadru tal-Kunsill 2004/757/ĠAI tal-25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pieni fil-qasam tat-traffikar illeċitu ta' drogi (GU L 335, 11.11.2004, p. 8, ELI: <http://data.europa.eu/eli/dec/2004/757/oj>).

⁵ Id-Deciżjoni tal-Kunsill 90/611/KEE tat-22 ta' Ottubru 1990 fir-rigward tal-konkluzjoni, f'isem il-Komunità Ekonomika Ewropea, tal-Konvenzjoni tan-Nazzjonijiet Uniti Kontra t-Traffiku Illeċitu ta' Drogi Narkotiċi u Sustanzi Psikotropiċi (ĠU L 326, 24.11.1990, p. 56, ELI: <http://data.europa.eu/eli/dec/1990/611/oj>).

- (11) Għaldaqstant, jenhtieg li l-applikazzjoni ta' dan ir-Regolament tiġi differita biex l-operaturi ekonomiċi jingħataw biżżejjed żmien biex jikkonformaw mal-proċeduri previsti fir-Regolamenti (KE) Nru 273/2004 u (KE) Nru 111/2005, b'mod partikolari, biex jiksbu l-awtorizzazzjonijiet ta' importazzjoni jew ta' esportazzjoni u l-liċenzji xierqa,

ADOTTAT DAN IR-REGOLAMENT:

Artikolu 1

Emendi tar-Regolament (KE) Nru 273/2004

L-Anness I tar-Regolament (KE) Nru 273/2004 huwa emendat f'konformità mal-Anness I ta' dan ir-Regolament.

Artikolu 2

Emendi tar-Regolament (KE) Nru 111/2005

L-Anness tar-Regolament (KE) Nru 111/2005 huwa emendat f'konformità mal-Anness II ta' dan ir-Regolament.

Artikolu 3

Dhul fis-seħh

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika minn [*Il-ĠU gentilment mitlub idahhal id-data =4 xhur wara d-dhul fis-seħh ta' dan ir-Regolament*].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 9.2.2026

Għall-Kummissjoni

Il-President

Ursula VON DER LEYEN